



नेपाल राजपत्र

भाग ३

श्री ५ को सरकारद्वारा प्रकाशित

खण्ड २३] काठमाडौं, आषाढ १ गते २०३० साल [अतिरिक्ताङ्क १५ (ख)

राष्ट्रिय पञ्चायत सचिवालय

राष्ट्रिय पञ्चायतका समितिहरूको (दोश्रो संशोधन) नियमावली, २०३०

राष्ट्रिय पञ्चायतका समितिहरूको नियमावली, २०२४ (यस नियमावलीमा यस पछि मूल नियमावली भनिएको) मा संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट नेपालको संविधानको धारा ४१ क सोजिम देहायका नियमहरू बनाइबक्सेको छ --

१. संक्षिप्त नाम र प्रारम्भ:- (१) यस नियमावलीको नाम "राष्ट्रिय पञ्चायतका समितिहरूको (दोश्रो संशोधन) नियमावली, २०३०" रहेको छ ।

(२) यो नियमावली तुरुन्त प्रारम्भ हुनेछ ।

२. मूल नियमावलीको नियम ४ मा संशोधन:- मूल नियमावलीको नियम ४ को खण्ड

(ङ) पछि देहायका खण्ड (च) र (छ) थप्ने -

"(च) राष्ट्रिय पञ्चायतले पठाएको विधेयकमाथि विचार गर्ने ।

(छ) श्री ५ बाट तोकिएको वा राष्ट्रिय पञ्चायतले वा निर्देशक समितिले सुम्पेको अन्य कुनै विषयको काम सम्पन्न गर्ने ।"

आधिकारिकता मुद्रण विभागद्वारा प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

३. मूल नियमावलीको नियम ७ मा संशोधन:- मूल नियमावलीको नियम ७ को उप-नियम (१) को सट्टा देहायको उप-नियम (१) र (२) राखी साविकको उप-नियम (२) लाई उप-नियम (३) मा राख्ने-

“(१) राष्ट्रिय पञ्चायतको अधिवेशन कालमा समितिहरूका बैठकहरू वस्न सक्नेछन् ।

(२) राष्ट्रिय पञ्चायतमा प्रतिवेदन पेश गर्न राष्ट्रिय पञ्चायतको अधिवेशन शुरु हुनुभन्दा साधारणतः १५ दिन अगावैदेखि समितिहरूको बैठक वस्नेछन् ।

तर-

राष्ट्रिय पञ्चायतका अध्यक्षले आवश्यक ठानेमा सभापति-लाई बैठक बोलाउन निर्देश गर्न सक्नेछ र त्यस्तो निर्देशन पाएपछि सभापतिले बैठक बोलाउन पर्नेछ ।

(३) समितिको बैठक सभापतिले वा सभापतिको अनुपस्थितिमा उप-सभापतिले तोकिएको दिन र समयमा वस्नेछ ।”

आज्ञाले-

जंगबहादुर चन्द

राष्ट्रिय पञ्चायतको सचिव

श्री ५ को सरकारको छापाखानामा मुद्रित ।

आधिकारिकतया विभागबाट प्रमाणित गरिएपछि मात्र लागु हुनेछ।